

АДЫГЭ

1923-рэ илъэсым
гъэтхалэм
кыщегъэжыгъэу
кыдэклы

№ 65 (22994)

2024-рэ илъэс

ШЭМБЭТ

МЭЛЫЛЪФЭГЪУМ и 13

ОСЭ ГЪЭНЭФАГЪЭ ИЭП

6 +

тисайт

WWW.ADYGVOICE.RU

тихытыу нэклубгъохэр



Мажь



Адыгэ Республикэм и Правительствэ игъэзет

Шэжыыр зыгъэпытэрэ

Юфтхъабз



Е. Сергеев

Теклоныгъэхом ия 79-рэ илъэс фэгъэхъыгъэ Урысые Юфтхъабзэу «Шэжыым ичъыгхат» зыфиорэм Адыгеир хэлэжыагъ.

Ащ кыдыхэлъытагъэу кьэлэ администрацием иунашъоклэ бзыф чыг 44-рэ Мыекъопэ кьэлэ паркым шагъэтысхъагъ. Юфтхъабзэм хэлэжыагъэх муниципальнэ гъэпсыклэ зилэ «Къалэу Мыекъуапэ» иадминистрации ипашэу Геннадий Митрофановыр, АР-м и Къэралыгъо Совет — Хасэм и Тхьаматэ игуадзэу, УФ-м и Лышхъужэу Цэй Эдуард, республикэм мээхэмклэ и Гъэорышлэплэ, фондэу «Хэгъэгум иухъу-маклохэр» зыфиорэм и Адыгэ шьолпыр къутамэ ялыклогхэр, «Урысыем илхыхон зэхэхэ» республикэмклэ икьутамэ хэтхэр, волонтерхэр.

— Илъэс кьэс фэдэу мыгъи Урысые Юфтхъабзэм тыхэлэжыагъ. Ащккэ Хэгъэгум зеошхом хэклодагъэхэм яшлэжъ тэгъэпаллэ. Гукъау нахь мышлэми, ветеранхэм япчъагъэ гъэ кьэс хэккы. Непэ Мыекъуапэ ахэм афэдэу нэбгырэ 18 щыпсэурэр. Ахэм анэмыклэу хэушхъафыккыгъэ дзэ операцием хэклодагъэхэри мы мафэм тыгу къэтэгъэкыжыых, — кылуагъ къалэу



Мыекъуапэ имэрэу Геннадий Митрофановым.

Зэхэщаклогхэм кызыралау-гъэмклэ, кьэлэ гупчэ паркым икьоклыплэ лъэныкыо чыгы-клэхэм афэныкыуагъ. Ащ елхы-тыгъэу, Гагариным ыцлэ зы-хырэ урамымклэ укыккымэ, дэхъагъум ыпэныкыуитлэ бзыф чыгхэмклэ агъэдэхэагъ. Джащ фэдэу чыгыккэхэм гъэтысхъан къалэм инэмыкл чыплэхэм ащылъагъэклогъэшт. Пстэум-кли бзыф чыгы 150-рэ Мыекъуапэ клэу кыдэхъошт.

— Мыщ фэдэ Юфтхъабзэ-хэм сэрккэ мэхъанэшхо я. Хъугъэ-шлагъэу блэккыгъэр угу кьэбгъэккыжынымклэ, лыгъэ зезыхъагъэхэм яфэшъо-шэ шхъэккыфэ афэпшыным-клэ ахэр амалышлэх. Сигуапэу сыхэлэжыагъ. Тэ зэрэтхэхьорэм даклоу чыгхэм и заубгъушт, — кыддэгъошэ псэуплэу Краснооктябрьскэм игъэсэ-ныгъэ гупчэ иеджэплэ мээ-хызмэтшлэплэ хэт Нэпсэу Миланэ.

Шьугу кьэдгъэккыжыын, «Шэ-

жыым ичъыгхат» зыфиорэ Юф-тхъабзэр УФ-м и Лышхъэу Владимир Путиным иунашъо-клэ 2020-рэ илъэсым кыщегъэжыагъэу кьэралыгъом шы-зэхэщэ. Пшъэрыл шхъалэр чыг миллион 27-рэ Урысыем шагъэтысхъаныр ары. Ащ ишлу-гъэккэ Хэгъэгум зеошхом хэкло-дэгъэ ыккы джырэ хэушхъафы-ккыгъэ дзэ операцием щыфэ-хыгъэ нэбгырэ пэпчэ яшлэжъ агъэлэплэшт.

АНЦОКЪО Ирин.

Кьоджэдэсхэмклэ мэхъанэшхо я!

Адыгеим и Лышхъэу Къумпыл Мурат видеоселектор шыккэм тетэу зыхэлэжыагъэ Юфтхъабзэр зыфэгъэхыгъагъэр Теуцожь, Красногвардейскэ, Шэуджэн, Джэджэ ыккы Мыекъопэ районхэм яцлыф псэуплэхэм игъэклогыгъэ гъэцккэ-жыынхэр зарашыллэхэ нэужэ почтэ къутэмэ 12-м якызылэхын ары.

Юфтхъабзэм иублэгъум лэхъэхэлэ обществэу «Почта России» зыфиорэм игенеральнэ пашэу Михаил Волковым Юфтхъабзэм хэлэжыагъэр шлуфэс кьарихыгъ. Ащ почтэхэм ялофшлэхэм закыфигъаззэ, амалыккэ-хэр ялэ зэрэхъугъэр, ялоф-шлэнклэ кьэуцурэ юфгыгъохэр нахь лэрыфэгъоу зэшлэхыгъэ хуынхэм тегъэпсыхъэгъэ юф-шлэныр джы икьоу гъэцккэ-гъэ зэрэхъуштыр кылуагъ, ащ даклоу Урысыем и Президентэу Владимир Путиным пшъэрыл кызыралау-фшлэныгъэм тетэу, партией «Единэ Россием» илэпылэгъу хэлэу кьулыккыум инфра-структурэ зэрэпсаоу нахь зэтырагъэпсыхъажыгъ.

«УФ-м и Президент, УФ-м и Правительствэ ыккы рес-публикэм и Лышхъэу яшлу-гъэккэ Адыгеим икьоджэдэс нэбгырэ мин 33-м ехъумэ фэлэ-фашлэхэр нахьышлу-кыфагъэгъэккэнхэм, агъэккэ-жыгъэ почтэ офисхэм юф-шлэныр зерищыккыгъэм тетэу ащызэхэщэным иамал шы-лэ хъугъэ. Урысыем и Прези-дент и Джэпсалэ кызыр-рэщыхыгъэщыгъэмклэ, гъэ-ккэжыгъэным ипрограммэ лэакуатэ», — кылуагъ Ми-хаил Волковым.

Почтэхэм хэхъоныгъэ ашыным Адыгеим и Лышхъэу ыналэ зэрэтыригъэты-рэм пае зэрэфэразэр Уры-сыем и Почтэ ипашэ шхъа-фэу кыыхыгъэщыгъ.

Къумпыл Мурат кызы-гушылэм анахъэу аналэ зы-тыраригъэдзагъэр хэгъэгум ипашэхэм ыккы кьулыккыум (Иккыгъэ я 2-рэ нэклуб. ит).

КъоджэдэсхэмкIэ мэхьанэшхо яI



(ИкIэух).

почтэмкIэ фэлэ-фашIэхэр нахь дэгъоу зэшохыгъэ хьунхэм екIопIакIэу фырялэр ары. Ащ къызэриуагъэмкIэ, социальнэ инфраструктурэмкIэ анахь мэхьанэшхо зилэ лъэныкъоу къоджэдэсхэмкIэ почтэр щыт.

«Цыфхэм почтэм ифэлэ-фашIэхэр нахь дэгъоу къалэкIэхьанхэмкIэ амалыкIэу щылэ хьугъэхэм яшIуагъэ къызэрэ-кIощтым сицыхъэ тель, еж цыфхэр зыщыпсэухэрэ чыплэм къэралыгъо фэлэ-фашIэхэри къащызилэагъэхьанхэм иамали ащ къытыщт. АгъэкIэжыгъэ почтэ къутамэхэр къызэрэзIуахыгъэхэм пае экIэми сышъуфэгъушIо. Ахэм Iоф

зэращышъушIэрэм шъугу нахь къэрэлIт!», — **къыIуагъ Адыгейм и Лышъхъэ.**

Республикэм ипочтэ хьытыу хэхьоньгъэ ышIынымкIэ, джащ фэдэу къалэу Мыекъуапэ и Гупчэ почтэ къутамэ гъэ-кIэжыгъэнымкIэ тапэки язэдэлэжъэ-ныгъэ нахь зэрагъэпытэщтым шъхьа-фэу тегушылагъэх Къумпыл Муратрэ Михаил Волковымрэ.

Iофтхьабзэм хэлэжъагъ ыкIи къыщы-гушылагъ Федеральнэ почтэ зэпхыны-гъэм Адыгэ РеспубликэмкIэ и Гъэлоры-шIапIэ ипащэу Наталья Алифиренкэр. Ащ къызэрэхигъэщыгъэмкIэ, 2022-рэ илъэсым къышегъэжъагъэу Адыгейм почтэ офис 30 щагъэцэкIэжыгъ, кIэу

тIу агъэпсыгъ. Джы цыфэу ахэм къа-кIуалэхэрэм почтэ фэлэ-фашIэхэм анэ-мыкIэу бэ ащызэшIуахын альэкIыщтыр: япсауныгъэ изытет ауплээкIун, доку-ментхэм атырашыкIын, ящыкIэгъэ канц-товархэр къызIэклагъэхьанхэ ыкIи нэ-мыкIхэр шашIэнхэ амал щыл.

Iофтхьабзэм илъэхьан агъэкIэжыгъэ почтэ къутамэхэм ятхьаматэхэм къало-тагъ офисхэм Iоф ащызышIэщтхэм амалыкIэу ялэ хьушхэм афэгъэхьыгъэу. Шъугу къэтэгъэкIыжы: Урысыем и Президентэу Владимир Путиным ипшъэ-рылхэм ягъэцэкIэн къыдыхэлъытагъэу къоджэ псэуплэхэм почтэ зэпхыныгъэм-кIэ якъутамэхэр агъэкIэжыгъэх ыкIи

шэпхъэ гъэнэфагъэу щылэхэм атетэу яIофшIэн зэхачэным иамал арагъэгъо-тыгъ. Офисхэм къапэлэуль чыплэхэр зэтырагъэпсыхьагъэх, унэхэм видеокэ-мерэхэр, кондиционерхэр, гумэкIыгъо горэ къэхъумэ макъэ къэзыгъэлушIт пкъыгъохэр ахагъэуцагъэх, ящыкIэ-гъэщт мебелир къащэфыгъ, IофшIапIэ чыплэхэри нахь Iэрыфэгъу зэрэхьуш-хэри къыдалъытагъ. ЗэкIэ почтэ къута-мэхэм пандусхэр ялэ хьугъэх, уачIэхьан хъумэ узтелункIэщт кнопкэхэр ахагъэ-уцагъэх, сэкъатныгъэ зилэхэм атэгъэ-псыхьагъэу пчъэхэри ашIыгъэх.

АР-м и Лышъхъэ ипресс-къулыкъу

ШIэжъым ыгъэлъэпIэрэ «Шъузабэхэр»



АР-м и Лышъхъэ театр

АР-м и Лышъхъэ театр «Шъузабэхэр» зыфилорэ къэгъэлъэгъонэу ыгъэуцу-жыгъэм илъэтегъэуцо пчыхъашъхъэ сыхъатыр 7-м Пушкиным ыцIэ зыхьырэ унэм къыщигъэлъэгъошIт.

РСФСР-м изаслуженнэ, АР-м инароднэ артистэу, актерэу ыкIи драматургэу Мурэтэ Чэпай ипъесэ ар техыгъ ыкIи авторыр къызы-хьугъэр илъэс 85-рэ зэрэхъурэм ехъулэу агъэуцужыгъ. Режиссеры — УФ-м ыкIи АР-м янароднэ ар-тистэу Зыхъэ Заурбий.

— Зэо-банэм тхьамыклагъо нэ-мыкI зи къыздихьырэп. ШIэжъыр гум елыфэ а лъэхъаныр цыфхэм ащыгушIэщтэп. Гукъау нахь мы-шIэми, ар джырэ уахътэми зэ-хэтэшIыкIы, — **хегъэунэфыкIы**

спектаклэр зыгъэуцужыгъэ ре-жиссерым. — Къэгъэлъэгъоным зэхъокIыныгъэу фэсшыгъэхэм ащыщ Чэпай къэгъэлъэгъон едзы-гъохэм пэублэхэр къафишIызэ сценэм къызэрэтэгъэхъашIыгъэхэр джы экраным итэу, тетхагъэу щылэр дгъэфедэнышъ, спектаклэм къы-зэрэхэзгъэуцорэр. Джащ фэдэу сыгу къэкIыгъ.

Унэ зэхэтэгъуагъэ сценэм те-тышIт заом цыфхэм къафихьырэр нэрылэгъоу. ЗэхашIэ инхэр мы къэгъэлъэгъоным къэгъэушIы, цыф-

хэм кынэу альэгъугъэм, ушэтыплэу зыпхырыкIыгъэхэм якъэгъэлъэ-гъуапI. Къэгъэлъэгъоным цыфхэм шIухъафтын ыкIи гукъэкIыжъ афэ-хъунэу сыфай. Театральнэ юфышIэ-хэм я СоюзкIэ шIэжъ пчыхъэзэхъ-хъэхэр тшIынхэ фае. Арышъ, Мурэтэ Чэпай ипъесэ зэрэдгъэуцурэм мэхъанэшхо есэты, — **къыфилотагъ «Адыгэ макъэм» Зыхъэ Заурбий.**

Театрэр шIу зылэгухэрэр зэ-кIэ пчыхъашъхъэ къэгъэлъэгъоным рагъэблагъэх.

ТЭУ Замир.

Нахь пыутэу шъукIэтхэшъушIт

Мэлыльфэгүм и 8-м къыщыублагъэу фэгъэкIотэн зыхэлъ кIэтхэгъу уахътэр Урысыем и Почтэ ригъэжъагъ.

«Адыгэ макъэр» къызытхыкIы зышIоигъохэм мэфишIым нахь пыутэу ар зэшIуахышъушIт. Уасэхэр мыщ фэдэщтых:

индексэу П4326-м зы мазэм сомИ 176,90-рэ ыосэщт,

мэзыхым — сомэ 1061,40-рэ.

ФэгъэкIотэн зыхэлъ уахътэр мэлыльфэгүм и 18-м аухышIт, арышъ, зыхэшIумыгъэн фэдэ шъуфэхъушIт кIэтхэгъу лъэхъаным!

ШэпхъакIэхэм атетэу

Ихьзэхэлъ обществэу «Ростелеком» зыфилорэм Адыгеим ыкIи Краснодар краим журналистхэм пресс-тур афызэхищагъ. ИкIыгъэ илэсым Iофэу ашлагъэм изэфэхьысыжхэм ар афэгъэхьыгъагъ.



2023-рэ илэсым Адыгэ Республикэм щыпсэурэ унэгъо мини 7-м ехъумэ ыкIи культурнэ учреждение 86-мэ интернетыр «Ростелекомым» афырищагъ. Компани-ем итехническэ IофышIэхэм километрэ мин 1,5-м ехъурэ хьытыу инфраструктурэ республикэм щагъэпсыгъ, ащ щыщэу километри 120-р — 2023-рэ илэсым.

— **Телекоммуникационнэ фэIо-фаиIэхэм ябэдээр Адыгеим зэрэщыгъэпсыгъэр фэтэрыбэу зэхэт унэхэм анахьы чIылтэ унэхэр нахьыбэу интернетым кыызлэгъэубытыгъэнхэр ары. Арышъ, цIыфхэм зыпкъ ит ыкIи псынклэу зекIорэ интернетым зыпашIэным иамал ягъэгъотыгъэным мэхъанэ иI. МыщкIэ оптическэ рыкIуапIэхэр гъэпсыгъэнхэм социальнэ екIолIакIэу тикомпание фыриIэм ишIуагъэ къэкIо, —** кыIуагъ ПАО-у «Ростелекомым» икIутамэу Краснодар краим щыIэм АР-мкIэ ипащэ игуадзэу Бжъэмыхъу Азэмат.

Журналистхэм зекIозещэ афэхъугъ ПАО-у «Ростелекомым» АдыгеимкIэ исервиснэ гупчэ ипащэу Александр Писаренкэр. Интернетыр зилэ хъугъэ чIыплэхэр ащ къаригъэлъэгъуэ, цIыфхэмкIэ мэхъанэ зилэ Iофэу ашлагъэр кыIотагъ.

Апэрэ чIыплэр хьылъэзещэ автомашинэхэр зыщачэчырэ пунктэу поселкэу Тульскэм дэтыр ары.

«Хьылъэзещэ автомашинэхэр зыщачэчыт псэолъитIу Красногвардейскэ районым щашIыгъ. Мыекъопнэ ыкIи Джэджэ районхэм псэолъэ зырыз ащызэтырагъэпсыхьагъ. Лъэпкъ проектэу «Щынэгъончъэ ыкIи шэпхъаIухэм адиштэрэ гъогухэр» зыфилорэм кыызэрэщыдэлъытагъэу ахэр ашIыгъэх. «Ростелекомым» интернет псынклэу арищэлIагъэм ыкIи видеокамерэу атыригъэу-



гъогу инфраструктурэ Iэрыфэгъу афэхъуным атегъэпсыхьагъэу зэшIуахырэ IофшIэнхэм ащыщ.

ЯтIонэрэ чIыплэр искусствэхэмкIэ кIэлэцIыкIу еджапIэу поселкэу Тульскэм дэтыр ары.

АР-м культурэмкIэ иминистрэу Аулэ Юрэ хигъэунэфыкIыгъ:

«Ихьзэхэлъ обществэу «Ростелекомым» ипроекткIэ культурэм енхы-



цагъэхэм яшIуагъэкIэ гъогуры-кIоным ишэпхъэхэр зыукъохэрэр псынклэу кыхегъэщых», — хигъэунэфыкIыгъ А. Писаренкэм.

Гъогу хьызмэтымкIэ Министерствэм илIыкIоу Валерий Кулагиным кызырIуагъэмкIэ, ихьзэхэлъ обществэу «Ростелекомым» проектэу ыгъэцэкIагъэм ишIуагъэкIэ хьылъэзещэ автомобилишхэхэм ящэчалъэ уахътэм диштэу шIыгъэ. Непэ республикэм игъогухэм япроцент 55-р шапхъэхэм атетых. Ар Адыгеим зекIоным зыщиушъомбгъуным, тиреспубликэ гъэпсэфыпIэу кыхэзыхыхэрэм

гъэ объектхэм интернет арищэлIагъ: тхылъеджанIэхэм, культурэм иунэхэм, музейхэм. Псэолъэ 86-м интернетым 50 Мбит/с ипсынклэу яIэ хъугъэ. Проектым игъэцэкIэн кыдыхэлъытагъэу километри 10 зикIыхьэгъэ линиер еджанIэм раищэлIагъ».

ЕджапIэм ипащэу ГъукIэлI Батыр: «ЕджанIэмкIэ мэхъэнэ ин зилэ Iофышхо «Ростелекомым» ышIагъ, видеолъыплъэныр зэ-

тыригъэпсыхьагъ, интернет псынклэр кытIэкIагъэхьагъ. Цыфмэ ящыIагъэ непэрэ уахътэм диштэным, цифрэ шIэныгъэм хэгъэхъогъэным мыщ иIахьышIу зэрэхишIыхьагъэм ишыхьат Iофэу агъэцэкIагъэр».

Ящэнэрэ чIыплэр Лэгъо-Накъэ уезыщэлэрэ гъогум ыбгукIэ Iут гъэпсэфыпIэ чIыплэу, «Экофермэу» зипчъагъэкIэ бэ мыхъурэ псэушъэхьахэр зыщалыгъхэр ары. Ащ илофышIэу Мария Овчаренкэм тыщигъэгъозагъ:

«Мы организацием ишIуагъэкIэ интернет псынклэр тилэ хъугъэ. Псэушъэхьахэр зыдэт Iэщ пэпчэ видеокамерэ тет, IэпыIэгъу зыщыкIагъэ хъурэ псэушъэхьэм тишIуагъэ псынклэу едгъэкIын амал тил. «Экофермэм» иIофышIэхэм экскурсие гъэиIэгъонхэр зэхачэх. Мыщ хэти зэщыгъо кыищекIурэн».

Нэужым интернетыр зэрацэгъэ къоджэ псэуплэхэу Мыекъопнэ районым итхэм зэхэтхэу кIуагъэх.

ЗекIо купыр яплIэнэрэ чIыплэу кызыщыуцугъэр поселкэу Цветочнэм игупч. А. Писаренкэм кызырIуагъэмкIэ, интернет рыкIуапIэу жьы хъугъэхэр непэрэ шапхъэхэм адиштэхэрэмкIэ зэблахъугъэх. Унагъохэм интернетыр алэклагъэхьагъ. Iофхьабзэу зэрахъэрэм нахь зызэрэрагъэушъомбгъуцым щыгуазэ тишIыгъ.

Адыгеим ижурналистхэр поселкэу Каменноостокскэм игупчэ зэхэщакIохэм рагъэблэгъагъэх, чIыплэ администрацием ипащэ игуадзэу Андрей Шлюпкиным кыIотагъ «Ростелекомым» ишIуагъэкIэ зэхъокIыныгъэу ялэ хъугъэхэр:

«Типоселкэ фэдэ цIыкIум удэсэу, дунаим щыхъурэ-щышIэрэм унэчыжъэу унсэуныр псынклэгоп. Джьы интернет псынклэ тилэ зэрэхъугъэм ишIуагъэкIэ а щыкIагъэр дэгъэзыжъыгъэ хъугъэ. Официальнэ тхылъ горэхэр дгъэпсыщтхэми, Мыекъуапнэ тымыкIоу джьы тишIышъуит. Ащ пае къэралыгъо фэIо-фаиIэхэм япортал дгъэфедэн тлэкIыщт. Непэ амалыкIэу тилэ хъугъэм типсэупIэ ищыIэныгъэ шэпхъаIэхэм атырицэщт. «Ростелекомым» ишIуагъэкIэ видеокамери 6 паркым дагъэуцагъ, цIыфхэм интернет псынклэр агъэфедэн амал къаратыгъ. ЕджакIохэр пэIудзыгъэ шIыкIэм тетэу еджэнхэ алъэкIы».

Поселкэм щыпсэурэ унагъоу интернет псынклэр зылэклагъэхьэгъэ Александр Скороходовым ащ шIуагъэу кыыхьэрэр кыIотагъ, «Ростелекомым» зэрэфэразэр кыыхигъэщыгъ.

Ихьзэхэлъ обществэу «Ростелекомым» гъэпсэфыпIэ чIыплэу «Белая река» зыфилорэм интернет псынклэр нигъэсыгъ, унэ пэпчэ камерэ ригъэуцагъ.

Iофхьабзэм икIэщакIо зэрэхигъэунэфыкIыгъэмкIэ, Адыгеим иунэгъо мини 10-м мы илэсым интернет псынклэр алэклагъэхьанэу рахъухьагъ.

ЩынэгъончъэнымкIэ амалхэр икIоу зехъэгъэнхэм пае интернет псынклэ алэклагъэхьэгъэным фэлорышIэрэ проектшхо компанием щыIэныгъэм щыпхырещы.

ЛЪЭПШЫКЪО Фатим.

Шуныгъэ ИофхэмкIэ упчIэжъэгъур хэта?



Аночко Ирина

Дженэ фыжым пшъэдэлъ гъожышэр тель. Мы ильэс еджэгъур зыкIурэ клэлэеджаклохэм янахыбэм ашIэ — ащ фэдэу фэпагъэр плуныгъэ ИофхэмкIэ ыкIи клэлэ-цыкIу зэхахьэхэм адэлэжъэгъэнымкIэ гурыт еджапIэм ипачэ иупчIэжъэгъу.

**АМ: Фатим, упчIэжъэгъум
сыда ипшъэрылър?**

— Шыпкъэр площтмэ, бэ типшъэрылър. ЫпэрэпшIэу, мэфэ гъэнэфагъэхэм япхыгъэ ИофхэмкIэу къэралыгъом шы-зэхахьэхэрэм тахэлажъэ. ГушыIэм пае, псауныгъэм и Мафэ Урысыем иеджапIэхэм зэкIэми зэфэдэу хагъэунэфыкIышт. Ащ изэхэщэн тэры, упчIэжъэгъу-хэр ары, зыпшъэ илър. Ащ пае про-граммэ хъазырау къытатырэр дгъэфе-дэн е тэ тызэрэфаеу зэхэдгъэуцон тыфит. Ау шъхьалэр а мафэм ихэгъэунэфыкIын нэплъэгъунчъэу къэтымыгъэнэныр ары, — **къытфелуатэ Ажый Фатимэ.** — Джащ фэдэу клэлэеджаклом ежъ ышъ-хэкIэ хахъо ышIыным, игушъхьэлэжъы-гъэ хэгъэхъогъэным ыкIи плуныгъэ тэрэз ыгъотыным тадэлажъэ, клэлэцыкIлукхэм шъхьафэу ыкIи унагъохэм, социальнэ клэлэеджаклохэм, классхэм япачэхэм тадэлажъэ. А пстэумэ азыфагу зэлхы-ныгъэ горэ итэлъхъэ.

Мы лицей ипачэ непэ упчIэжъэгъу илэр Ажый Фатимэ закъу. Ахэм япчъа-гъэ клэлэеджаклохэм ябагъэ занкIэу епхыгъ. Непэ лицей клэлэеджакло 1300-рэ фэдизыр щеджэ. 1500-м нэсыщты-гъэмэ, упчIэжъэгъуитIу агъэнэфэн фэа-

гъэ. Ахэм якъыхэхын зэнэкъокъуныгъэ хэлъ: клэлэеджаклохэм зыпшъэ илърэ пчъагъэр, зэхэщэным, ИофхэмкIэу регъэкIокIыгъэнхэм зэрафытегъэпсы-хьагъэр, клэлэцыкIу ыкIи ныбжыкIэ зэхахьэхэм зэдэлэжъэныгъэу адыри-лэр къыдалытэх. Лицей ыцIэкIэ нэбгы-ритIур агъэнэфэгъагъ, ау ушэтынхэм апхырыкIыгъэр Ажый Фатим.

— Ары, нэбгыритIу тыхъоу зыкъэ-дгъэлъэгъогъагъ. Зэнэкъокъум пхырыкIы-гъэхэм илърэсыкIэ еджэгъур етымыгъа-жъэзэ егъэдженхэр тагъэкIугъэх. Шып-къэр площтмэ, шIэныгъэ дэгъуэр къы-татыгъэх, ИофхэмкIэу дэгъоу тыфагъэхъа-зырыгъ. Джы къызнэсыгъэми упчIэхэр тилэхэмэ, тилэпылэгъу. ЕтIанэ шъхьалэр — республикэм иеджапIэхэм япачэхэм яупчIэжъэгъуэхэм зэкIэми тызэрэшIэх, тызэхэгъушIэжъы, Iэпылэгъу тызэфэхъу, хъытыуми купхэр щытилэх, — **къыддэ-гощэгъ Ажый Фатимэ.**

ПстэумкIи, Ажый Фатимэ ахэтэу, упчIэжъэгъоу нэбгыри 107-р респу-бликэм иI. 100-р гурыт еджапIэхэм ащэ-лажъэх, 7-мэ — гурыт сэнэхъат зыщы-зэрагъэгъотырэ училищхэм Иоф аща-шIэ. Лъапкъ проектэу «Гъэсэныгъ» зы-филорэм ипроектэу «Навигаторы детства» зыцIэм къыдыхэлъытагъэу

ИофхэмкIэу зэшIахы. Ащ игъэцэкIэнкIэ шъолъыр гупчэу Адыгейм шылажъэрэм ахэм гъунэ альефы.

— УпчIэжъэгъуэр чэзыу-чэзыоу Адыгейм иеджапIэхэм яИофхэмкIэ хэтча-гъэх. Апэрэ Iахьыр Iоныгъом и 1-м, ятIонэрэр щылэ мазэм къыщегъэжъа-гъэу. Зылажъэхэрэм охътабэ темышIа-гъэми, афызэшIокIыгъэр бэ. Япшъэрылър-хэмкIэ плуныгъэ ИофхэмкIэ еджэпIэ пащэм ыгъэцакIэхэрэм арагъапшэми, упчIэжъэгъуэр клэлэеджаклохэм, Иоф-хэмкIэу язэхэщэн нахъ афэгъэзагъэх, ИофхэмкIэу зэкIэ апшъэ дэкIы. ЕджэпIэ театрэхэм, волонтер купхэм адэлэжъэ-гъэныр, хэушъхьафыкIыгъэ дзэ опера-цией хэлажъэхэрэм апае шIушIэ Iэпылэ-гъуэхэм ягъэхъазырын, чIыопс ыкIи со-циальнэ мэхъанэ зилэ ИофхэмкIэу ре-гъэкIокIыгъэнхэр — а зэпстэури ыкIи нэмыкIыби упчIэжъэгъуэхэм зэшIахы, — **къытфилотагъ «Навигатор детства» зыфилорэ проектым игъэцэкIэнкIэ шъолъыр гупчэу Адыгейм шыIэм иИофхэмкIэу Арусакъ Авагимян.**

ИзнатIэр еджапIэхэмкIэ клэ. Ар дэгъумэ е дэимэ джырэклэ къэшIэгъуай, ау нафэр зы — клэлэцыкIлукхэм агу рехъы. Ажый Фатимэ къызэрипорэмкIэ, пшъэдэлъ гъо-жышэр къызыздилъхьэкIэ, ИофхэмкIэу гъэшIэгъон къызэражэрэр къагурэлэшъ, клэлэеджаклохэр мэгушIох (ИофхэмкIэу пшъэдэлъыр упчIэжъэгъуэхэм ачагъэфе-дэныр шалхъэ). ЫпшъэкIэ къызэрэщытIуа-гъэу, охътэ благъэхэм псауныгъэм и Мафэ ихэгъэунэфыкIын зы ИофхэмкIэу къэралыгъом иеджапIэхэм ащыкIощт, косманавтикэм и Мафэ ащ къыкIэлъы-кIощт. А пстэуми япшъэрылър шъхьалэр Урысыем икIэлэеджаклохэм патриоти-ческэ плуныгъэм ылъэныкъокIэ зыкIы-ныгъэ ахэлъыныр ары.

Джэрз бгъэхалъхьэхэм еджапIэм къагъэзэжъы



А. Балабас

ЕджэнымкIэ гъэхъэгъэшIухэр зилэ клэлэеджаклохэм бгъэ-халъхьэхэр зэраратышт шIыкIэу 2023-рэ ильэсым ило-ныгъо мазэ Урысыем просвещениемкIэ и Министерст-вэ ыгъэнэфагъэм а 1-рэ ыкIи я 2-рэ шыуашэ зилэ бгъэхалъхьэхэр къыдыхэлъытагъэх.

тетышт, адырэм «ЕджэнымкIэ гъэхъэ-гъэшIоу ышIыгъэхэм апаи» зыфилорэ гушыIэхэр тетхэгъэщтых. Зэгохыгъэ тхылъэу тыгъэнэбзыхэр къызтепсэхэрэр тешIыхьэгъэшт.

Аужырэ илърэсыщым дышъэ бгъэхалъ-хьэхэр къэзыыхьэхэрэм япчъагъэ хэ-кIызэ макIо. АР-м гъэсэныгъэмрэ шIэ-ныгъэмрэклэ и Министерствэ къытырэ пчъагъэхэм ар къагъэлъагъо: 2021-м — процент 14,6-рэ, 2022-м — 12,7-рэ, 2023-м — проценти 10,9-рэ. Бгъэхалъ-хьэхэм ятынкIэ шалхьэхэр зэрагъэлъэ-шыгъэхэр ащ ылъэпсэ шъхьалэу къы-хагъэщы. Ахэм якъыдэхынкIэ къалэу Мыекъуапэ пэрытныгъэр республикэм щылыгъ. Анахъэу къахэщыхэрэр гимна-зиу N 22-мрэ Адыгэ республикэ гим-назиемрэ.

— Мыгъэ гимназиу ия 11-рэ класс къэзыухыхэрэр клэлэеджакло лъэщых. ПстэумкIи нэбгырэ 48-рэ мэхъух. А

пчъагъэм шыщэу нэбгырэ 16-р дышъэ бгъэхалъхьэхэм клэдэх, джэрзым — клэ-лэеджаклоу 10. Ахэр къалэжышIтхэмэ зыкI къэралыгъо ушэтынхэм къагъэлъэ-гъошт. Ары нахъ мышIэми, зы «4» е тIу хэтэу къэзыухыхэрэри къыхэбгъэщынхэр тэрэзэу сэлъытэ. НыбжыкIэхэр еджэ-ным клэгушIунхэмкIэ ащ мэхъанэ ин иI, — **къыддэгощэгъ республикэ гимна-зиу ипачэу КIыкI Нуриет.**

Джырэклэ республикэмкIэ бгъэхалъ-хьэхэр зэратышт нэбгырэ пчъагъэр теубытагъэу ашIэрэп. ИлърэсыкIэ еджэ-гъум ехьулэу ахэр къэнэфэщтых. Ахэр зэратыштхэм апшъэрэ еджапIэм чIэхъан-хэмкIэ фэгъэкIотэнхэр ялэщтых. Мини-стерствэм иунашъокIэ, дышъэр къэзы-лэжыгъэм балл пчъагъэу 5, тыжыныр къызэраратыгъэхэм 3 афыхагъэхъошт.

**Нэклубгор зыгъэхъазырыгъэр
АНЦОКЪО Ирин.**

Арышъ, аужырэ илърэсыщым зытын зэпыугъэгъэ джэрз бгъэхалъхьэхэм мы илърэсым еджапIэхэм къагъэзэжъы.

Дышъэ бгъэхалъхьэхэм икыдэхынкIэ шалхьэр предмет пстэумкIи «5» уилэныр, джэрзымкIэ — «5-р» къебэкIэу, ау «4-у» тIум нахьыбэ хэмытыныр ары. Джащ фэдэу зыкI къэралыгъо ушэтынхэм къащэхьышт пчъагъэхэми бгъэхалъ-хьэхэм ятын ялърэтыгъэшт. Джащ фэдэу къэралыгъо ушэтынхэр зытыхъу, сэкъат-ныгъэ е япсауныгъэкIэ фэныкъуагъэ

горэхэр зилэхэр, шIокI зимылэ предмет-хэмкIэ, урысыбзэмкIэ ыкIи хысапымкIэ, «5» къэзыыхьэхэрэми бгъэхалъхьэхэр атефэх.

АР-м гъэсэныгъэмрэ шIэныгъэмрэклэ и Министерствэ къызэритыгъэмкIэ, бгъэхалъхьэхэр зыфэдэщтхэр къэралы-гъо иминистерствэ ыгъэнэфэгъах. Яина-гъэкIи ялужьуагъэкIи зэфэдэщтых: ихъу-рэгъэ — см 40, илужьуагъэ — мм 3. ЗэрэзетекIышIтхэр ашъокIэ нылэп. Зы бгъум Урысые Федерациу итамыгъэ

Фронтым тыдэлэпылэ — зэкIэ Теклоныгъэм пай!!!

Зичэзыу шлушэ Iэпылэгур мызыгъгум зынагъэсыгъэр Запорожскэ ыкIи Херсонскэ лъэныкхэр ары.

Километрэ 1900-рэ хурэ гъогуанэр акIуи, Адыгеим икъээзэкъ ныбжьыкIэмэ я Союз ипашэу Екатерина Загоруйкэмрэ къээзэкъ-гъэсакIоу мы Союзым иIэ Александр Даниловымрэ шлушэ Iофтхьабзэр агъэцкIагъ.

ЗэкIэмкIи тонни 2,5-рэ хурэ шлушэ Iэпылэгур мыекъопэ артиллерийскэ бригадэм, дзэ госпиталым ыкIи блок-постхэу гъогум тетхэм афашагъ.

ГуфэкIо купэу «Тэтиемэ апае тэу-гъуае. Мыекъуап» зыфилорэм дзэкIолIмэ ялэуэхэр агъэцкIэхэзэ, анахъ ящыкIагъэхэр — автомобиль Iэмэ-псымэхэр, гъомылапхэхэр, IаплэкIхэр, газыр зэрыт баллонхэр, шэф остыгъэхэр ыкIи нэмыкIхэр къаугъоигъэ ахъщэмкIэ къащэфыгъэх. Ежъ-ежырэу агъэхъазыргъэ щыфэ уцхэр бэу афашагъэх, ахэр ула-гъэхэм ащэфэнхэмкIэ яшлуагъэ къахынуу щыт. Шаир, лимон гъэгъуэгъэхэр Краснодар краим и Мостовской район щыщ унагъоу Рябушенкэхэм къаратыгъ. Мыекъуапэ ыкIи Мыекъопэ районым ащыпсэхэрэм шьоур, джем зэфэшъхьафхэр, унэм щагъэхъазыргъэ хьаджыгъэхэки гъомылапхэхэр, шIолухэр къыхалхъагъэх. Шытхьэлэ районым ит станицэу Великовечнэм щыпсэурэмэ хэтэрыкIхэр зэрылIэ Iапмэкъ хъагъэхэмкIэ IофыгъошIум къыхэлэжьагъэх.

Цыфхэр чанэу Iофтхьабзэм къызэрэ-хэлэжьэхэрэм ишлуагъэкIэ псынIкIэу ахъщэр къаугъоин альэкIыгъ, а мылькIумкIэ мандарин ыкIи лимон килограмми 130-рэ, помидор килограмми 100-м ехъу къащэфыгъэх.

Адыгеим икъээзэкъ ныбжьыкIэмэ дронэу къащэфыгъэр ратыгъ позывноеу



«Псих» зыцIэм. Джащ фэдэу зызэгот-хагъэхэр илэсипшI зэрэхъугъэм ехъулэу шлухъафтын ащ ишъхъэгъусэ ышыгъ — тыжыным хэшIыкIыгъэ Iэпыныр Екатерина Загоруйкэм дзэкIолIым Iэкигъэхъажыгъ.

Мы чыпIэм щыпсэурэ сабыйхэми IэшIу-лэшIухэр афагощыгъэх, ахэм зэдэ-гушылэгъухэр адашыгъ, Урысыем ираж-данхэу зэрэхъугъэхэм агу къызэриIэтыр-рэр кIэлэцIыкIумэ къалотагъ.

Энергодар дэж шлушэ Iэпылэгум игошын ыкIэм щыфэкIуагъ. Мыекъуапэ

щыпсэхэрэм къагъэхъазыргъэхэр ащ щыIэ дзэкIолIмэ алэклагъэхъагъэх.

ЗекIо атаманэу «ПетровичкIэ» заджэ-хэрэм Теклоныгъэм и Быракъэу кIэлэ-цIыкIумэ алапэхэр зыкIэдзагъэмрэ сурэтэу ашыгъэхэмрэ ратыгъэх. Ащ къыгъэгъугъагъэх заор аухыфэ быракъыр ымытIупщынэу, нэужым ар Адыгеим икъээзэкъхэм я Союз къыфыхъыжынэу.

Шлушэ Iэпылэгум иугъоин закъоп Союзыр зыпылыр, письмэхэм ятхын, сурэтхэм яшын дэлажъэ, дзэкIолIхэм агухэр ахэм къалэты. Позывноеу «Пе-

ресвет» зилэм къээзэкъ пшъэшъэжыые ныбжьыкIэу Мыекъуапэ дэт еджапIэу N 10-м щеджэрэм письмэ къыфигъэ-хъыжыгъ. Лотореэхэу зи къээзымыхъын зыхэмытхэр, IэшIу-лэшIухэр къыры-пхынуу гъэпсыгъагъэхэр, ежъ игукъэ-кIыкIэ пшъэшъэжыием афигъэхъазыргъ. А шIыкIэр дзэкIолIым лъэшэу ыгу ри-хыгъ ыкIи мыщ фэдэ гушылэхэр ащ къыфитхыжыгъэх: «Дгъэлэплэрэ Вале-рие шлуфэс фэбэ етэхы!!! Тэ, дзэкIолI-хэу, къээзэкъхэу хэушъхъафыкIыгъэ дзэ операцием хэлэжьэхэрэм, тыгъуасэ лъэшэу тыгушIуагъ, анахъэу къыхэзгъэ-щынэу сызыфаер «пчыхъэ IэшIу» о уихъатыркIэ зэрэтилагъэр ары. Ямышы-кIэу о къэуугупшысыгъэм тыгу къыди-цэягъ. Зэо Iофхэм зы охътэ палъэкIэ такъызэрэхэпщыгъэм пае «тхъауегъэпсэ-ушхо» къыотэлэ. Лотореим зэкIэхэри хэлэжьагъэх, ащыщхэр ятIонэрэуи хэ-лэжьэнхэм дэгъуIэщтыгъэх. Тыгухэр къэбгъэрэхъатыгъэх, шъукъызэрэтфэ-гумэкIырэр, шъузэрэтигъусэр зэхэтшIа-гъэ. ШъуиныбжьыкIэгъу шлуагъэ къытэу жъугъакIо, щыIэныгъэм IэшIугъэу хэлпыр къыхэшъух! Тэ дунайр къэрэхъатыжы-ным пае тфэшIэщтыр зэкIэ тIэшIт!!! Ащ фэдэ Iэпылэгъу тIэшIтмэ, тэ тызэрэте-кIоштым уехъырэхъышъэжынуу цытэп!!!»

Непэрэ мафэм тэ дзэкIолIмэ ялэу-хэр тэгъэцэкIэжыых, ахэм яунагъохэм, ячыгъогъухэм ягуцыIэ фэбэхэр альытэ-гъэлэсыжыых.

Шлушэ Iэпылэгум икъэугъоин зилахъ къыхэзылхъагъэмэ зэкIэмэ тафэразэу «тхъашъуегъэпсэу» ятэлэ. Тэ тшъхъэкIэ дзэкIолIмэ ящыкIагъэхэр къэтэцэфых ыкIи алэклэтэгъэхъажыых, ащкIэ къэдгъэ-лъэгъонэу тыфай тэц пае заорэмэ тазэраготыр, теклоныгъэр къызэрэдгъэб-лэгъэщтым тэри тилахъ зэрэхэтшIыхэрэр.

Екатерина ЗАГОРУЛЬКО.

Адыгеим икъээзэкъ ныбжьыкIэмэ я Союз итхъамат.

БзэджашIэхэм зяшъумыгъэгъапщI

Мы илэсым игъэтхэпэ зимылку чIэзынэгъэ нэбгырэ 91-мэ Адыгеим иполиции зыкыфагъэзагъ, пэлудзыгъэ шIыкIэм тетэу зэрагъэпцIагъэхэр ахэм къалуагъ. Джащ фэдэ шIыкIэкIэ бзэджашIэхэм нэбгырэ 49-рэ — Мыекъуапэ, 14 — Тэхъутэмыкье районым, нэбгыри 10 — Мыекъопэ районым ащагъэпцIагъэх.

НахъыбэрэмкIэ ямынэлосэ цыфхэр къафитеохэзэ, ямылку счет «щынэ-гъончэм» рагъэхъан фаеу къарало-щтыгъ. Джащ тетэу агъэплэхъугъэ нэбгырэ 25-мэ сомэ миллион 13 чIэнагъэу ашыгъ.

ЗэкъодзакIохэм нэмыкI бзэджэшIа-гъэхэри зэрахъагъэхэу къыхагъэщыгъ. БзэджашIэхэм зарагъэгъэдели, респуб-ликэм ис нэбгырэ 14-мэ яхъыщэ он-лайн-биржэ зэфэшъхъафхэм «алэкла-гъэхъагъ», товархэр маркетплейсхэм къащэфыхэзэ, яхъахо нахъыбэ ашIынэу ахэр гугъэщтыгъэх. Ау къы-

зэрэчIэлыжыгъэр нэмыкI шъыпкъ, ахэм чIэнагъэу сомэ миллион 8-м ехъу арагъэшIыгъ.

Республикэм щыщ нэбгыритIумэ банкхэм къалахыгъэ чыфхэр амышIэрэ счетхэм зэрарагъэхъагъэр, сомэ мил-лион 4-м ехъу чIэнагъэу зэрашIыгъэр къалотагъ.

Джащ фэдэу нэбгырэ 28-рэ онлайн сайтхэм ащагъэпцIагъэх. Сатыу он-лайн-платформэхэм товар зэфэшъхъа-фхэр къащэфэу, фэло-фашIэхэм ауасэ ащатэу къашIошIызэ, сомэ миллион 3 ашIошIодыгъ.

Нэбгыри 6-мэ къызэралотагъэмкIэ, бзэджашIэхэр ахэм янэлъасэхэмрэ ялахылхэмрэ яаккаунтхэм арыхъэхи, ящыкIэгъэ къэбархэр къызIэклагъэхъа-гъэх. Янэлъасэхэм е ялахылхэм Iэ-пылэгъу афэхъухэу къашIошIызэ, амы-шIэрэ счетхэм сомэ мин 300-м ехъу арагъэхъагъ. Ялахыл благъэхэм уго-ловнэ пшъэдэкIыж арагъэхъын фэдэу къызыщагъэхъугъэ нэбгыри 3-мэ сомэ миллионым ехъу ашIошIодыгъ.

БзэджашIэхэм нэмыкI шIыкIэки цыфхэр агъэпцIагъэх. Абонент номе-рым итариф ипIалэу лъагъэкIотэщт фэдэу, банкым имобильнэ приложение бонусхэр къащаратынэу, пенсионерхэм компенсациихэр къаратынхэу, пхъэдзым щатекIуагъэхэу агурагъалозэ, цыфхэм ямылку алэклахыгъ.

Мы илэсым игъэтхэпэ Адыгеим ис нэбгырэ 91-мэ полицием зыкыфагъэ-загъ, сомэ миллион 32-рэ чIэнагъэу зэрашIыгъэр къалотагъ.

Адыгэ Республикэм и МВД къэ-бархэмкIэ ыкIи общественнэ зэ-пхыныгъэхэмкIэ иотдел.

Топыщэм зэрар къыхъыгъэп

Къалэу Мыекъуапэ псэолгъэшIы-ным епхыгъэ Iофхэр щагъэца-кIэхэзэ, цэ-гыным ехыщыр горэ къыщагъотыгъ. Ащ лъыпытэу хэбзэухъумэкIо къулыкъухэм макъ арагъэIугъ. Росгвардием и ГъэIорышIанIэу республикэм щыIэм итехникхэу къэгъэон Iофхэм япхыгъэу Iоф зышIэхэрэр а чIыпIэм къэсыгъэх.

Пкъыгъоу къагъотыгъэр къыза-плъыхъэм зэрагъэунэфыгъэмкIэ, Хэгъэу зэошхом илэхъан къы-щыублагъэу миллиметрэ 86-рэ хурэ топыщэр чIыгум хэ-ллыгъ, лъэшэу улъыныгъэу щы-тыгъ. ОМОН-м иIофышIэхэм щынэгъончъэнымкIэ шапхэу щыIэхэр зэкIэ къызфагъэфедэ-хэзэ, топыщэр чIыгум къыхахи, чIыпIэ гъэнэфагъэм къыща-гъэуагъ.

Тыггэр ыкӀоцӀ кыщепсы

Мэлыльфэгум и 5-м «ЮГ-Инвестбанкыр» зызэхашаггэр ильэс 30 хуыгъ.
МэфэкӀым фэгъэхыгъэ кыгъэлъэгъон хьалэмэт банкым щызэхашагъагъ.



ДжарымэкӀо Инвербий кыгъэлъэгъон зэфэшхьафхэм язэхэцэн ишэпхъэшлӀхэр банк шхьалӀу Краснодар дэтым кызырещежӀэрэр хегъэунэфыкӀы:

— Къэлогъэн фӀае банк шхьалӀу Краснодар дэтым краим исурэтышӀхэм я Союз зэлхыныгъэ зэрэдырилӀэр, сурэт кыгъэлъэгъуапӀэ ащ хэтӀу сурэтышӀхэм

якультурэ икыгъэлъэгъонкӀэ ащ фэдэ шыкӀэ хьалэмэт ыгъэфедэгъагъ. Метро уцупӀэм кытехьэрэ цыфхэм лъапкь культурэм зышагъэгъозэн амал ялагъ: адыгэ шьуашэхэр, пщынэхэр, лъэпэтетхэр, адыгэ ланэр, хьап-щыпхэр апч кыгъэлъэгъуапӀэм адэтхӀу мазэрэ ащ тетыгъэх.

Джащ фэдӀу мы кыгъэлъэгъонӀу банкым кыщызэлӀуахыгъэми шыкӀэ гъэшлӀгъон кыфагъотыгъ. «Искусство внутри нас» ащ зэреджагъэхэр. Сократ игушӀлӀхэр кыгъэлъэгъоным джэпсалӀӀу фашыгъэх: «Цыф пӀӀчъ тыггэр ыкӀоцӀ кыщепсы. Ар кыщепсынӀу амал кыешӀут».

Кыгъэлъэгъоным кыкӀолагъэхэм ащыщхэр яшӀошӀхэмкӀэ кыддэгъошагъэх.

Ольга Черник:

«Мы банкым тыкычӀахъэ загъорэ, тифӀо-фашӀэ горэхэр щызэшӀотэхы. Мыщ фэдэ лӀфхьабзэхэр загъорэ зэрэщызэхашӀэрэми тыщыгуаз. Мары сурэтхэм якыгъэлъэгъон дэхэ дӀдӀу ашӀыгъ. СурэтышӀӀу зилӀагъэхэр кызыгъэлъагъохэрэм цыф лъапкь зэфэшхьафхэр нахь зӀпӀагъэ ашӀы, гушхьэ-баиныгъэм хагъахъо. Банкым ипӀацӀэ якӀэщакӀоу мыщ фэдэ лӀфхьабзэ зэрэзэхашӀэрэм мӀхъаншхо иӀ. Цыфхэм яэстетическӀэ



ТӀу Замир

Банкым икытамэхэр офис 27-рэ хуыгъу Ростов хӀкум, Краснодар краим ыкӀи Адыгеим арытых. Анахь чыпӀэ чыжӀэхэми кытӀэмипӀӀ ащӀлажӀэ. ЗӀкӀэмкӀи ахэр зэрэхуыхэрэр офис 31-рэ. Банкым шӀн фӀхуыгъу мыщ фэдэ лӀфхьабзэхэр зэхэцӀх. Мызыгъэгум сурэтышӀхӀу искусствэм апӀэр лъӀбӀкыухэр щызидзыхэрэм ялӀшагъэхэм якыгъэлъэгъон зэхашагъэр ыкӀи ар мэфӀэкӀым фӀагъэшъошагъ. Банкыр зычӀӀт унэм кыэтӀбӀэ шӀуцӀкӀэ ухъумӀгъэ кӀӀӀсӀнхэр чӀагъӀуцагъэх. Ахэм сурэтышӀхэм ялӀшагъэхэр кыапалӀагъэх.

Банкым ипӀацӀу ДжарымэкӀо Инвербий кыгъэлъэгъоным хӀэлӀжӀэрэ сурэтышӀ анахь ныбжыкӀэм зӀкӀэмэ апӀ игугъу кыешӀы:

— ИльӀэс 13 зыныбжӀ Анастасия ПӀаценкӀэр Краснодар щыщ, янӀжӀ-ятӀжӀхэр МыекыуапӀэ щӀӀсӀу. Ахэм адӀжӀ бӀэрэ ар щӀӀ. ИсурӀтхэр хӀхыгъу дӀпкыым пытӀагъэх. ЗисурӀтхэр шӀульӀегурӀ лӀпӀӀӀсӀхэр цыф кызырӀыкӀо, ацӀӀхэр лъӀшӀу лугъу щытӀӀ. ГушӀылӀм пӀае, Вячеслав Черник — тилӀофышӀ, ильӀэс 17 фӀдиз хуыгъу банкым щӀӀажӀэ. Пхъэм хебзыкӀы, сурӀтхэр ешӀы, ау лъӀшӀу ащ игугъу ышӀырӀ, укытапх. ИсурӀтхэм узӀпӀыкӀӀэ, лӀпӀӀӀсӀныгъэ ин зэрӀхӀӀыр кыӀагъо.

Хьагъур РуслӀан исурӀтхэр лъӀшӀу кыӀхӀышӀы. Ахэр лъӀпкь тарихыым, шӀн-хабзэхэм афӀгъэхыгъэх. СурӀтышӀ цӀӀрылӀху Бырсыр Абдулахь, Василий Нихотиным, Елена Абакумовам, ХьабӀху Адам осӀшӀу кыфашыгъ Хьагъур РуслӀан илӀшӀагъэхэм.

НыбжӀ чӀӀпхыгъэ ялӀу сурӀтшыным зыратыгъ нахь мышӀӀми, шыкӀӀэ-амалхэр кыӀӀкӀӀхыгъэх, гуахъо хагъуат, ясӀна-ушыгъэ лъагъӀкӀотӀн ямурад. **Ар кыаушыхъатыгъ Вячеслав Черник игушӀлӀхэм:** — «ЖанрӀэ зӀфӀшхьафхэр сӀгъэфедӀх, сурӀтшыныр сӀлогъэшӀгъон, гум, псӀэм загъӀпсӀфы. ИскусствӀмрӀэ шӀошхъуныгъӀмрӀэ зӀпӀагъэх. ХӀти гъунапкӀӀэ фӀбгъӀуцу хуыцӀӀ. Цыфым

ыгукӀэ зыфаер кыӀхышӀ, ешӀы. ШӀушӀӀ-ным пытӀыгъэ цыф цӀӀрылӀхэр тилӀагъэхӀа, Савва Морозовым фӀдӀу, ахэр искусствӀм пытӀ цыфхэм адӀӀшӀыгъэх. АрышӀ, бизнесымрӀэ искусствӀмрӀэ зыщызӀуалӀхэрэм альӀпсӀэ куоу кыщепсӀы. ТӀэ нӀпӀэ ар зӀрӀӀыдгъӀкӀотӀшӀуӀрэм тегъӀгушхо».

АрапыбзӀмкӀӀэ кӀӀӀӀгъаджӀу ильӀэс



25-рэ Адыгэ кыӀралыгъо университетым лӀф щызышӀлӀгъэ КушӀу СулетрӀэ Урысыем ифотосурӀтышӀхэм я Союз ыкӀи фотоклубӀу «ЛъӀгъонакӀэ» ахӀтӀу, АКъУ-м икӀӀӀӀгъаджӀу Марина ОрловамрӀэ ялӀшагъэхӀри кыгъэлъэгъоным щыпӀӀӀгъушӀты. лӀпӀӀӀсӀныгъэр, дӀхӀгъэр, авторхэм ягугъэ-гупшысӀэ гъэшӀӀгъонхэр ахэм апхырышыгъэх. ТыгъӀӀо-кыпӀӀэ арабескӀхэр, пейзажхэр, панно — псӀтӀуми нӀр пӀӀпӀахӀу хьалӀмӀытых.

ялӀфшӀагъэхэр ренӀу ащ зӀрӀӀӀпӀӀӀгъошӀтхэр. Ар тыщысӀтӀехыпӀӀу, тӀри Адыгеим исурӀтышӀхэм я Союз хӀтхэм зафӀдгъази, ахэм ясурӀтышӀхӀмрӀэ Краснодар краим исурӀтышӀхӀмрӀэ ялӀшӀагъэхэм якыгъэлъэгъон зӀхӀтцагъ мы тызчӀӀс унакӀэм тыкызӀӀкӀожыым. ГуфӀӀбӀныгъэ хӀлӀӀу ар рекӀокыгъ. Джы зӀхӀтцӀӀгъэ кыгъэлъэгъоным игъӀхъазырынкӀӀэ лӀпылӀгъу кытфӀхуыгъэр искусствоведӀу Къуекъо Марин. Банкым кычӀахъэхэрэр пшӀӀӀрылӀ гъӀнӀфагъэхэр зыфззыгъӀуцужыӀрӀэ, зӀхъо-

кыныгъэхэм акӀӀгушӀлӀрӀэ цыфых. Щылыныгъу тызхӀтыр псынкӀӀу зӀрӀӀкӀорэм емытӀытыгъу, ащ дӀхагъу хӀтым гу лӀядгъӀтӀныр пшӀӀрылӀ шхьалӀу зыфӀтӀгъуцужы.

Банкым ипӀацӀэ кыӀӀотагъэм сыгу кыгъӀӀкыжыгъ Москва, метром «Воробьевы горы» зыфилорӀэ уцупӀӀу илӀм АР-м и ЛъӀпкь музей кыщызӀӀуихыгъэ кыгъэлъэгъоным. Москва имӀри Урысыем ицӀыф лъӀпкь зӀфӀшхьафхэм

зӀхашӀӀэ кызылӀуыхыгъӀным, дӀхагъэр альӀгъуным, блӀмыкыӀнхэм мыщ фӀдӀэ кыгъэлъэгъонхэм уафагъасӀ. Ар мазэрӀ кӀошӀт, тыкычӀахъэ кыӀс сурӀтхэм тӀӀпӀын тӀӀӀкышӀт».

Къуекъо Марин — искусствовед:

«БанкымрӀэ искусствӀмрӀэ, зы лъӀныкыомкӀӀэ, зӀкӀӀӀӀӀнхӀэ зымытӀӀӀкыӀрӀэ шапхӀэх. АрӀу щытми, мыщ кыщызӀӀуахыгъэ кыгъэлъэгъоным искусствӀм ыкӀуачӀӀэ пӀӀӀшыӀн зӀрӀщымылӀр кыушыхъатырӀм фӀд. УасӀ фӀозыгъэшӀырӀэр ежӀ банкым илӀофышӀлӀхэр ащ зӀрӀдӀлажӀӀхӀэрэр, уасӀ зӀрӀфашӀырӀэр ары. БизнесымрӀэ искусствӀмрӀэ мыщ зӀгъуӀс зӀрӀщызӀӀфӀхуыгъӀхэр гъэшӀӀгъоны. НӀпӀэрӀ уахътӀэм кызыдхыӀрӀэ зӀхъокыныгъэхэм ар ащыщ. СурӀтшыным фемыджӀагъэху, яшӀӀӀгъоныгъӀкӀӀэ ащ пытӀхэм мыхэр ясурӀтых нахь мышӀӀми, художественнӀэ шӀӀпхъӀэ анахь лъагӀмӀэ адишӀтӀху сӀлӀыт».

«ЮГ-Инвестбанкыр» зызэхашагъэр ильӀэс 30 зӀрӀхуыгъэм фӀгъэхыгъэ мӀфӀӀкӀ зӀхӀхӀэр гӀлӀтыпӀӀу, дахӀу зӀхӀцӀагъ. Банкым итарихь, инӀпӀэрӀ мафӀ фӀгъэхыгъу уцӀӀӀхэр зыхӀт зӀнӀкыо-кыухэр кыкӀолагъэхэм афызӀхашагъагъэх. ДжӀуап тӀрӀзхэр нахыбӀу кызытыжыгъэхэм шӀухафтынхэр аратыгъэх. МузыкальнӀэ зӀпыуыгъэхэм мӀфӀӀкыӀр кыагъӀбаигъ. «Цыф пӀӀчъ тыггэр ыкӀоцӀ кыщепсыным» псӀтӀури фӀӀо-рышӀагъ.

ТӀУ Замир.

Адыгэ Республикэм и Закон

Адыгэ Республикэм и Законэу «Унагъор, ныр, тыр ыкIи кIэлэцIыкIухэр къэухъумэгъэнхэм ехылаагъ» зыфилорэм зэхъокIыныгъэхэр фэшIыгъэнхэм фэгъэхьыгъ

Адыгэ Республикэм и Къэралыгъо Совет – Хасэм 2024-рэ илэсым гъэтхалэм и 25-м ыштагъ

А 1-рэ статья. Адыгэ Республикэм и Законэу «Унагъор, ныр, тыр ыкIи кIэлэцIыкIухэр къэухъумэгъэнхэм ехылаагъ» зыфилорэм зэхъокIыныгъэхэр фэшIыгъэнхэм фэгъэхьыгъ

Адыгэ Республикэм и Законэу N 117-р зытетэу «Унагъор, ныр, тыр ыкIи кIэлэцIыкIухэр къэухъумэгъэнхэм ехылаагъ» зыфилорэм (Адыгэ Республикэм ихэбзэгъауцугъэ зэхъагъагъэхэр, 1997, N 2; 2000, N 3, 6; 2003, N 11; 2005, N 11; 2009, N 4; 2012, N 12; 2014, N 4; 2019, N 5, 11; 2021, N 11; 2022,

N 11; 2023, N 6) мыщ фэдэ зэхъокIыныгъэхэр фэшIыгъэнхэм:

1) я 5-рэ статья ия 4-рэ Iахъ кIуачIэ имылэжьэу лъытэгъэнэу;
2) я 7-рэ статья:
а) ия 2-рэ Iахъ кIуачIэ имылэжьэу лъытэгъэнэу;
б) я 3-рэ Iахъыр мыщ тетэу тхыгъэнэу;
«3. Зэтыгъо ахъщэ Iэпылэгъур къаратыным пae я 3-рэ кIэлэцIыкIур е ащ къыкIэлъыкIуагъэхэр къызыхъугъэхэ мафэм ыуж мэзи 6-м нахъыбэ ты-

рамыгъашIэу лъэу тхылыр агъэхьы фае.».

Я 2-рэ статья. Мы унашъом кIуачIэ илэ зыхъурэр

Официальнэу къызыхаутырэ ыуж мафи 10 зытешIэклэ мы Законом кIуачIэ илэ мэхъу.

Адыгэ Республикэм и Лышхъэу КЪУМПЫЛ Мурат

къ. Мыекъуапэ, гъэтхалэм и 29-рэ, 2024-рэ илэс N 313

Адыгэ Республикэм и Закон

Адыгэ Республикэм и Законэу «Административнэ хэбзэукононыгъэхэм яхылаагъ» зыфилорэм зэхъокIыныгъэхэр фэшIыгъэнхэм фэгъэхьыгъ

Адыгэ Республикэм и Къэралыгъо Совет – Хасэм 2024-рэ илэсым гъэтхалэм и 25-м ыштагъ

А 1-рэ статья. Адыгэ Республикэм и Законэу «Административнэ хэбзэукононыгъэхэм яхылаагъ» зыфилорэм зэхъокIыныгъэхэр фэшIыгъэнхэм фэгъэхьыгъ

Адыгэ Республикэм и Законэу 2004-рэ илэсым мэлылфэгъум и 19-м аштагъэу N 215-р зытетэу «Административнэ хэбзэукононыгъэхэм яхылаагъ» зыфилорэм (Адыгэ Республикэм ихэбзэгъауцугъэ зэхъагъагъэхэр, 2004, N 4; 2005, N 5, 8, 12; 2006, N 8; 2007, N 1, 5, 6, 7, 12; 2008, N 6, 7, 11; 2009, N 4, 7, 12; 2010, N 2, 5, 6; 2011, N 7, 8, 11; 2012, N 1, 4, 6, 10, 12; 2013, N 8; 2014, N 2; 2015, 8, 11; 2016, N 4; 2017, N 6, 10, 11, 12; 2018, N 5, 6, 7, 11; 2019, N 4, 8, 11, 12; 2020, N 3, 7, 11; 2021, N 8, 12; 2022, N 4, 6, 11; 2023, N 4, 10) мыщ фэдэ зэхъокIыныгъэхэр фэшIыгъэнхэм:

1) я 3-рэ шхъхэм ышхъхэ мыщ тетэу къэтыгъэнэу:

«Я 3-рэ шхъхэр. Цыфхэм япсауныгъэ, ярэхъатныгъэ, яцынэгъончыагъэ къэухъумэгъэнхэмкIэ, санитар-эпидемиологие лъэныкъомкIэ гумэкIыгъо цымылэнымкIэ, псэушхъэхэм къадекIокIыгъэнымкIэ административнэ хэбзэукононыгъэу ашIыхэрэр»;

2) я 35-рэ статья хэгъэхъогъэнэу ыкIи ар мыщ тетэу къэтыгъэнэу:

«Я 35-рэ статья. Шагу псэушхъэхэм ялыгъынкIэ шэпхъэ тедзэу цылэхэр замыгъэцакIэхэкIэ

Шагу псэушхъэхэм ялыгъынкIэ шэпхъэ тедзэхэу Адыгэ Республикэм иминистрэхэм я Кабинет ыгъэнэфагъэхэр зымыгъэцакIэхэрэм сомэ минрэ шытфрэм къыщегъэжьагъэу сомэ мини 3-м нэсуэ административнэ тазыр атыралъхъан алъэкIышт.»;

3) я 38-рэ статья:

а) ия 2-рэ Iахъ хэт пчыагъэхэу «30 – 35»-р «30 – 35»-кIэ зэблэхъугъэнхэм;

б) ия 4-рэ Iахъ хэт пчыагъэхэу «30 – 35»-р «30 – 35»-кIэ зэблэхъугъэнхэм.

Я 2-рэ статья. Мы Законом кIуачIэ илэ зыхъурэр

Официальнэу къызыхаутырэ мафэм щегъэжьагъэу мы Законом кIуачIэ илэ мэхъу.

Адыгэ Республикэм и Лышхъэу КЪУМПЫЛ Мурат

къ. Мыекъуапэ, гъэтхалэм и 29-рэ, 2024-рэ илэс N 314

Адыгэ Республикэм и Закон

Адыгэ Республикэм и Законэу «Адыгэ Республикэм шыпсэхэрэмрэ къыгъэгъунэрэ чIыплэхэмрэ чIыопс, техногеннэ нэшанэ зилэ ошIэ-дэмышIэ тхымыкIагъохэм ашыухъумэгъэнхэм ехылаагъ» зыфилорэм зэхъокIыныгъэхэр фэшIыгъэнхэм фэгъэхьыгъ

Адыгэ Республикэм и Къэралыгъо Совет – Хасэм 2024-рэ илэсым гъэтхалэм и 25-м ыштагъ

А 1-рэ статья. Адыгэ Республикэм и Законэу «Адыгэ Республикэм шыпсэхэрэмрэ къыгъэгъунэрэ чIыплэхэмрэ чIыопс, техногеннэ нэшанэ зилэ ошIэ-дэмышIэ тхымыкIагъохэм ашыухъумэгъэнхэм ехылаагъ» зыфилорэм зэхъокIыныгъэхэр фэшIыгъэнхэм фэгъэхьыгъ

Адыгэ Республикэм и Законэу 1999-рэ илэсым мэлылфэгъум и 30-м аштагъэу N 123-р зытетэу «Адыгэ Республикэм шыпсэхэрэмрэ къыгъэгъунэрэ чIыплэхэмрэ чIыопс, техногеннэ нэшанэ зилэ ошIэ-дэмышIэ тхымыкIагъохэм ашыухъумэгъэнхэм ехылаагъ» зыфилорэм (Адыгэ Республикэм ихэбзэгъауцугъэ зэхъагъагъэхэр, 1999, N 4; 2002, N 7; 2005, N 3; 2008, N 2; 2009, N 7; 2011, N 7; 2012, N 7; 2013,

N 5, 11; 2014, N 2; 2015, N 8; 2016, N 3; 2017, N 10; 2020, N 7; 2021, N 3, 11; 2022, N 4, 11; 2023, N 4) мыщ фэдэ зэхъокIыныгъэхэр фэшIыгъэнхэм:

1) я 16-рэ статья ия 8-рэ пункт хэт гуцылэу «IэпэчIэгъан» зыфилорэр гуцылэу «IэпэчIэгъанэхэр» зыфилорэмкIэ зэблэхъугъэнэу;

2) я 27-рэ статья:

а) ышхъхэ хэт гуцылэу «IэпэчIэгъан» зыфилорэр гуцылэу «IэпэчIэгъанэхэр» зыфилорэмкIэ зэблэхъугъэнэу;

б) ия 1-рэ Iахъ хэт гуцылэхэу «IэпэчIэгъанэ ашIы» зыфилорэр гуцылэхэу «IэпэчIэгъанэхэр ашIы» зыфилорэрэмкIэ зэблэхъугъэнхэм;

в) ия 2-рэ Iахъ мыщ тетэу къэтыгъэнэу:

«2. Мы статья ия 1-рэ Iахъ зигугъу къышIырэ IэпэчIэгъанэхэр зэрашIыштхэ ыкIи зэрагъэпсэопэштхэ шIыкIэр, мылькIу агъэфедэхэрэр зэрэрагъэкъужышт шIыкIэр зыгъэнафэрэр Адыгэ Республикэм иминистрэхэм я Кабинет ары.».

Я 2-рэ статья. Мы Законом кIуачIэ илэ зыхъурэр

Официальнэу къызыхаутырэ мафэм щегъэжьагъэу мы Законом кIуачIэ илэ мэхъу.

Адыгэ Республикэм и Лышхъэу КЪУМПЫЛ Мурат

къ. Мыекъуапэ, гъэтхалэм и 29-рэ, 2024-рэ илэс N 315

Адыгэ Республикэм иминистрэхэм я Кабинет иунашъу

2024 – 2025-рэ илэсхэм кIэлэцIыкIухэм языгъэпсэфыгъо уахътэ зэхэцагъэ зэрэхъуштым ехылаагъ

Федеральнэ законэу N 414-р зытетэу «Урысые Федерацием ишIолпырхэм хабзэр зэрашIыштхэ ехылаагъ» зыфилу 2021-рэ илэсым тыгъэгъазэм и 21-м къыдэкIыгъэм ия 44-рэ статья ия 1-рэ пункт ия 57-рэ подпункт тегъэпсыхъагъэу Адыгэ Республикэм иминистрэхэм я Кабинет унашъо ешIы:

1. Республикэ бюджетим икIэуаплэхэм къахагъэкIы-зэ, мы къыкIэлъыкIохэрэм загъэпсэфыным ыкIи япсауныгъэ гъэпытэгъэным пae ахъщэ алэкIэгъэхьэгъэнэу:

а) Адыгэ Республикэм шыпсэхэу, зыныбж имыкIуагъэ кIэлэцIыкIухэу зянэ-зятэхэр мы къыкIэлъыкIорэ куп гъэнэфагъэхэм ахэхьэхэрэм:

— дзэкIулыкушIэхэу Урысые Федерацием илэпкI гвардии идзэхэм къулыкъу ащызыхъыхэрэм ыкIи полицием извание гъэнэфагъэхэр зыфаусыгъэхэу дзэ операцием хэлажьэхэрэм;

— Мыекъопэ артиллерийскэ дивизионэу Хъ. Андырхъуае ыцIэ зыхъырэ дзэ къулыкъур шахъыным пae Урысые Федерацием зыкIэухъумэжынымкIэ и Министрствэ зэзэгъыныгъэ дзэшылыгъэхэу хэушхъафыкIыгъэ дзэ операцием хэлажьэхэрэм (е хэлажьагъэхэм);

— Урысые Федерацием и Улэшыгъэ КIуачIэхэм къулыкъур ащахъыну дащыхэрэм (дащыгъагъэхэм);

— Урысые Федерацием и Улэшыгъэ КIуачIэхэм къафэгъэгъэгъэ пшъэрылхэм язэшIохым хэлажьэ зэрэ-шIоигъомкIэ ежъ-ежырэу зэзэгъыныгъэ адзэшылыгъэхэм;

— хэушхъафыкIыгъэ дзэ операцием хэлажьэзэ фэхыгъэхэм (Iагъэхэм), уIагъэ зытелъ хъугъэхэм, фыкIуагъэхэм;

б) апэрэ абзацим зигугъу къышIыхэрэм якIэлэцIыкIухэм;

в) Донецкэ Народнэ Республикэм, Луганскэ Народ-

нэ Республикэм, Запорожскэ хэкум ыкIи Херсон хэкум ащыпсэхэу куп-купэу зэхэтхэу, е гъусэ ялэу къаклохэрэм;

г) Урысые Федерацием и Президент и Указэу N 975-р зытетэу «Украинэм зэрихъэрэ агрессиием ыпкI къыкIэу зэрар зыхъыгъэ кIэлэцIыкIухэм Iэпылэгъу ятыгъэным ехылаагъ» зыфилу 2023-рэ илэсым тыгъэгъазэм и 21-м къыдэкIыгъэм зигугъу къышIырэ кIэлэцIыкIухэм;

д) АР-м ибюджет организациеу «Республикэ естество-хъисап еджаплэр» зыфилорэм ипачэ илэс къэс зэхышIэрэ зэнэкъокIым шатекIуагъэхэм;

е) Адыгэ Республикэм ренэу е нахыбэрэм шыпсэхэу цылэныгъэм чIыплэ зэжъу ригъэуцагъэхэм ащышхэм:

— кIэлэцIыкIу ибэхэм;

— ны-тыхэр зышхъахымытыж кIэлэцIыкIухэм;

— сэкъатныгъэ зилэ кIэлэцIыкIухэм;

— лэпкIэ зэгъэуцужыныгъэхэм, ошIэ-дэмышIэ тхымыкIагъохэм, техногеннэ нэшанэ зилэ тхымыкIагъохэм ахэклодагъэхэм якIэлэцIыкIухэм;

— егъэзыгъэ IофкIэ къэкIошын фаеу хъугъэхэм якIэлэцIыкIухэм;

— жыалымыгъэ зыдызэрахъэгъэ, алэкIэклодагъэхэм якIэлэцIыкIухэм;

— гъот макIэ зилэ унагъохэм арысхэм;

— ошIэ-дэмышIэ тхымыкIагъо къызэхъулэгъэ кIэлэцIыкIухэм ащышхэу ежъ-ежырэу чIыплэ зэжъум къыхэкIыжыны зымылэкIыхэрэр;

ж) кIэлэцIыкIухэу АР-м исоциальнэ-реабилитационнэ гупчэхэм ащыпсэхэрэм;

з) Федеральнэ законэу N 283-р зытетэу «Урысые Федерацием игъэцэкIэкло хабзэ ифедеральнэ къулы-

къухэм ащышхэм ялофшIэхэм ясоциальнэ гарантиехэм яхылаагъ» зыфилу 2011-рэ илэсым мезае и 7-м къыдэкIыгъэм ия 46-рэ статья ия 6-рэ Iахъ зигугъу къышIырэ кIэлэцIыкIухэм;

и) Федеральнэ законэу N 283-р зытетэу «ГъэцэкIэкло хабзэм ифедеральнэ къулыкъухэм ялофшIэхэм ясоциальнэ гарантиехэм яхылаагъ» зыфилу 2012-рэ илэсым тыгъэгъазэм и 30-м къыдэкIыгъэм ия 3-рэ статья ия 14-рэ Iахъ зигугъу къышIырэ кIэлэцIыкIухэм;

к) Адыгэ Республикэм шыпсэурэ унагъохэу сабыибэ зэрысхэм ащышхэм;

2) Адыгэ Республикэм гъэсэныгъэмрэ шIэныгъэмрэклэ и Министрствэ къыгъэнэфагъэ ШыкIэм ия 1-рэ подпункт къызэрэдилытэрэм тетэу путевкэхэр алэкIэгъэхьэгъэнхэм.

2) Адыгэ Республикэм гъэсэныгъэмрэ шIэныгъэмрэклэ и Министрствэ къыгъэнэфагъэ ШыкIэм ия 1-рэ подпункт къызэрэдилытэрэм тетэу путевкэхэр алэкIэгъэхьэгъэнхэм.

2. Адыгэ Республикэм иминистрэхэм я Кабинет иунашъу N 196-р зытетэу «КIэлэцIыкIухэм языгъэпсэфы-нрэ япсауныгъэ игъэпытэнрэ яхылаагъ» зыфилу 2016-рэ илэсым чъэпыогъум и 20-м къыдэкIыгъэм мы унашъом ия 1-рэ пункт ия 1-рэ подпункт зигугъу къышIырэ кIэлэцIыкIухэр къыхиубытэхэрэп.

3. Официальнэу къызыхаутырэ мафэм къышыубла-гъэу мы унашъом кIуачIэ илэ мэхъу.

Адыгэ Республикэм иминистрэхэм я Кабинет и Тхыаматэу КIЭРЭЩЭ Анзаур

къ. Мыекъуапэ, гъэтхалэм и 29-рэ, 2024-рэ илэс N 44

Футбол

Мыекъуапэ щешлэшт

ФутболымкIэ Урысыем изенэкъокъу иятлонэрэ лигэ щешлэрэ «Зэкъошныгъэм» зичэзыу лъэхъаным кыдыхэлъытагъэу ящэнэрэ ешлэгъу илэшт.



Республикэм икълэ шхьа-
Iэ кьеблэгъэшт Краснодар
краим хэхьэрэ станицэу Пав-
ловскэм икомандэу «Кубань
Холдингир».

Беслан Аджинджал зипэщэ
командэм ешлэгъуитIу илагъ,
зым теклоныгъэр кышчыди-
хыгъ, адрэр шлуахыгъ. Джи-
рэ уахътэм «Зэкъошныгъэм»

я 8-рэ чыплэр еубыты, «Ку-
бань Холдингир» я 13-м щыт.
ЗэлукIэгъур непэ сыхъа-
тыр 4-м рагъэжъэшт. Футбо-
лыр зыгу рихъыхэрэр ащ
еплынхэу зэхэщаклохэм ра-
гъэблагъэх.

ТеклоныгъэкIэ рагъэжъагъ

ФутболымкIэ Кыблэ ыкIи Темыр-Кавказ фе-
деральнэ шьолъырхэм язэнэкъокъухэм ахэлэ-
жъэрэ Адыгеим иныбжыкIэ командэхэм те-
клоныгъэкIэ язэлукIэгъухэр рагъэжъагъэх.



Республикэр къэзыгъэлягъо-
хэрэр 2008 — 2009-рэ илъэсхэм
къэхъугъэ клалэхэр ары. Тикоман-
дэхэр купэу «КъохъапIэм» хэтых.
Мыекъуапэ ифутболистхэр алу-
кIэщтых Республикэу Дагъыстан,
Краснодар краим ыкIи Ростов
хэкум ялыкIохэм.

Зэнэкъокъухэм къадыхэлъы-
тэгъэ апэрэ ешлэгъум щызэ-
лукIагъэх «Зэкъошныгъ-2009-р»
ыкIи «МэщыкIор» (Пятигорск).
Тренерхэу Вячеслав Охримен-

кэмрэ Батырбий Руслъанрэ
агъэсэрэ тикIалэхэм ухъазы-
рыныгъэ дэгъу къагъэпъэгъуагъ,
пчъагъэр 8:0-у теклоныгъэр кы-
дахыгъ.

**Къэлапчъэм Iэгуаор дэзы-
дзагъэхэр:** Лъащэкъо Алан (2),
Магамед Атласкировыр (2), Шэу-
джэн Ислъам, Шышэ Салим,
Ярослав Кривопаповыр, Гъом-
лэшк Дамир.

«Зэкъошныгъ-2008-м» ешлэкIэ
дахэ кыгъэпъэгъуагъ, пчъагъэр

10:0-у Пятигорскэ икомандэ кы-
шлуихыгъ.

**Къэлапчъэм Iэгуаор дэзыдза-
гъэхэр:** ЛамыкIо Пщымаф (2),
Адонис Кесовыр (2), Серж Ге-
воргян, Семен Азаровыр, Вяче-

слав Ру, Влад Сахновыр, Куфэнэ
Азэмаст, Шьоджэ Тимур.

КыкIэлъыкIошт ешлэгъухэр
тикомандэхэм Таганрог щырэ-
щтых. ЗэрагъэнэфагъэмкIэ, зэнэ-
къокъухэр Iоныгъом нэс кIоцтых.

Волейбол

Зичэзыу ешлэгъухэр

Мыекъуапэ волейболымкIэ изэлухы-
гъэ чемпионат кыдыхэлъытэгъэ я
10-рэ турыр непэ щылэшт. Хульфы-
гъэ командэхэр ары зэнэкъокъуштхэр.



Мы мафэм зэлукIэщтых: «СШ N 1 (2008)» — «Аван-
гард», «Ветеранхэр» — «АГУ-Мыекъуапэ», «Нарт» —
«Тульскэр», «Каштан» — «АГУ-Мары».

Тхъаумафэм бзыльфыгъэ командэу зэдешлэштхэр:
«Еджэркъуай-1» — «Стрела», «Еджэркъуай-2» — «СШ
N 1 (2010)», «АГУ» — «СШ N 1 (2007)», «Адыгеир»
— «Тульскэр», «Виктория-АГУ» — «МГТУ».

Къатхэхэрэм яшлшIрэ редакцием иепллыкIэхэмрэ зэтемыфэнхэ альэкIышт.

Нэклубгъор зыгъэхъазырыгъэр БЗЭШУ Асхъад.

**Зэхэзышагъэр
ыкIи кыдэзы-
гъэкIыгъэр:**
АР-м лъэпкъ Iофхэм-
кIэ, IэкIыб къралхэм
ащыпсэурэ тильэп-
къэгъухэм адырIаэ
зэпхыныгъэхэмкIэ
ыкIи кърбар жъугъэм
иамалхэмкIэ и Комитет
Адресыр: 385000
кь. Мыекъуапэ,
ур. Крестьянскэр, 236

**Редакциер
зыхъыгъэр:**
385000,
кь. Мыекъуапэ,
ур. Первомайскэр, 197.
Телефонхэр:
приемнэр:
52-16-79

Редакцием авторхэм
кьаIихырэр А4-кIэ
зэджэхэрэ тхъапэхэу
зипчъагъэкIэ 5-м
емыхъухэрэр ары.
Сатырхэм азыфагу
1,5-рэ дэлъэу, шриф-
тыр 12-м нахъ цIы-
кIунэу щытэп. Мы
шапхъэхэм ади-
мыштгэрэ тхыгъэхэр
редакцием зэкIе-
гъэкIожыхъ.
E-mail: adyvoice@
mail.ru

Зыщаушыхъатыгъэр:
УФ-м хэутын Iофхэм-
кIэ, телерадиокъэтын-
хэмкIэ ыкIи зэлы-
IэсыкIэ амалхэмкIэ
и Министерствэ
и Темыр-Кавказ
чыплэ гъэIоры-
шIапI, зэраушыхъа-
тыгъэ номерыр
ПИ №ТУ23-00916

Зыщыхаутырэр
АО-у
«Полиграф-ЮГ»,
385000,
кь. Мыекъуапэ,
ур. Пионерскэр,
268

**ЗэкIэмкIи
пчъагъэр**
4122
Индексхэр
П 4326
П 3816
Зак. 624

Хэутыным
узщыкIэтхэнэу
щыт уахътэр
Сыхъатыр
18.00
ЗыщыкIэтхэгъэхэ
уахътэр
Сыхъатыр 18.00

Редактор
шхъаIэм
ипшъэрылхэр
зыгъэцакIэрэр
Тэу З. Дз.

ПшъэдэкIыжъ
зыхъырэ
секретарыр
ЖакIэмыкIо А. З.